

ஸ்ரீ:

ஸ்ரீமதே ராமானுஜாய: ஸ்ரீமத் வரவரமுநயே நம:
ஸ்ரீமத் வரத குரவே நம:

ஸ்ரீபிரதிவாதி பயங்கரம் அண்ணா - வருஷதிருட்சத்திரம் - ஆடி - பூசம்



திருத்தண்கா விளக்கொளிப் பெருமாள் (தீபப்ரகாசர்), காஞ்சீபுரம்
ஸ்ரீ அண்ணாவின் அவதாரஸ்தல எம்பெருமான்

புகைப்பட உதவி - ஸ்ரீ முசரவாக்கம் கேசவ பாஷ்யம்

தனியன்

கர்க்கடே புஷ்யஸஞ்ஜாதம் வாதிபீகரமாஸ்ரயே /
வேதாந்தாசார்ய ஸச்சிஷ்யம் வரயோகி பதாஸ்ரிதம் //

வேதாந்ததேஸிக கடாசஷ விவ்ருத்தபோதம்
காந்தோபயந்த்ருயமிந: கருணைகபாத்ரம் /
வத்ஸாந்வவாயம நவத்யகுணைருபேதம்
பக்த்யா பஜாமி பரவாதிபயங்கரார்யம் //



ஸ்ரீ அண்ணா, காஞ்சீபுரம்



ஸ்ரீ அண்ணா, திருநாங்கூர்
புகைப்பட உதவி - ஸ்ரீ S கல்யாணரெங்கன், திருநகரி

வாழித்திருநாமம்

மன்னுபுகழ் மணவாள முனிக்கன்பன் வாழியே
மாறன் சடகோமன்மொழி வழுவாதான் வாழியே
அன்றையிலும் அடைந்தவர்பால் அருளுடையோன் வாழியே
அடைவுடனே வேதாந்தம் அறிந்துரைத்தான் வாழியே
என்னையுந்தன் இன்னருளால் எடுத்தளித்தான் வாழியே
இரண்டுலகும் தன்புகழை யேத்துமவன் வாழியே
பன்னுகலை ஆழ்வார்கள் பதமுடையோன் வாழியே
பரவாதி பயங்கரனார் படியிலென்றும் வாழியே.

இவர் அருளியுள்ள சாத்துமுறை பாகரம்
(மாமுனிகளின் வடிவழகை எடுத்து இயம்புவதாக அமைந்துள்ளது)

செய்யதாமரைத்தாளிணை வாழியே
சேலைவாழி திருநாபி வாழியே
துய்யமார்பும் புரிநூலும் வாழியே
சுந்தரத்திருத்தோளிணை வாழியே
கையுமேந்தியமுக்கோலும் வாழியே
கருணைபொங்கிய கண்ணிணை வாழியே
பொய்யிலாத மணவாளமாமுனி
புந்திவாழிபுகழ்வாழிவாழியே.

அடியார்கள்வாழ அரங்கநகர்வாழ
சடகோபன்தண்தமிழ்நூல்வாழ - கடல்கூழ்ந்த
மன்னுலகம்வாழ. மணவாளமாமுனியே
இன்னும் ஒருநூற்றாண்டுஇரும்.

இந்த வாழித்திருநாமமே எல்லா திருக்கோயில்களிலும் சாத்துமுறையின் போது அனுசந்திக்கப்படுகிறது.

திருஅவதாரஸ்தலம் - திருத்தண்கா விளக்கொளிப் பெருமாள் (தீப்பரகாசர்)
எழுந்தருளியுள்ள ஸ்ரீகாஞ்சீபுர திவ்ய தேசம்
திருநாமம் - ஸ்ரீஹஸ்திகிரி நாதரண்ணா
இவர் மாமுனிகள் ஏற்படுத்திய அஷ்டதிக்கஜங்களில் ஒருவர். முடும்பை வம்ஸம்
ஆசாரியன் - ஸ்ரீ மாணவாள மாமுனிகள்
சிஷ்யர்கள் - குமாரார் அண்ணனப்பா, அநந்தாசார்யர், அழகிய
மணவாளப்பெருமாள் நாயனார்

இவர் அருளிச்செய்துள்ள க்ரந்தங்கள் : ஸ்ரீபாஷ்யம், ஸ்ரீபாகவதம், ஸுபாலோபநிஷத்து, அஷ்டஸ்லோகி, யதிராஜவிம்ஸதி இவற்றக்கு ஸங்கரஹப்படி வ்யாக்யாநமும், நூற்றெட்டுத்திருப்பதி எம்பெருமான்கள் விஷயமான ஸுப்ரபாதம், ப்ரபத்தி, மங்களாஸாஸந ஸ்தோத்ரங்களும், ஸ்ரீக்ருஷ்ண மங்களமும், ப்ரபத்தியோக காரிகைகளும், ப்ராசார்ய ஸப்த்தி ரத்ந மாலையும், வரவரமுநிஸதகமும் (ஜீயர்படியைத் தழுவியது), நித்யாராதந விதியும், விஜயத்வஜமும், செய்யதாமரைத்தாளிணை வாழியே* இத்யாதி ஜீயர் வாழித்திருநாமம், இருபது

வார்த்தையும், பெரியஜீயர் விஷயமான பாதாதி கேஸாந்தமாலை ப்ரபந்தமும், வருத்திஸ்தவம் முதலான திவ்ய க்ரந்தங்களையும் அருளிச் செய்துள்ளார். மாமுனிகள் அண்ணா அருளிய ஸ்ரீவேங்கடேக ஸுப்ரபாதம், ப்ரபத்தி, மங்களம் ஆகியவற்றை திருமலையில் திருபள்ளியெழுச்சி காலத்தில் அனைவரும் நியமேந அநுஸந்திக்கவேண்டும் என்று நியமித்தருளினார். இதை முக்யமாகக் கொண்டு இன்றளவும் திருமலையில் நிறைவேற்றி வருகின்றனர்.

ஸ்ரீபிரதிவாதிபயங்கரம் அண்ணாவின் அவதார மகிமை

இவர் 74 சிம்மாசனாதிபதிகளில் ஒருவரான முடும்பை நம்பியின் வம்சத்தில் ஆடி மாதம் பூச நட்சத்திரத்தில் திருத்தண்கா விளக்கொளிப் பெருமாள் (தீபப்ரகாசர்) எழுந்தருளியள்ள ஸ்ரீகாஞ்சீபுர திவ்ய தேசத்தில் அவதரித்தார். இவர் பிறந்த புத்ர ரத்நத்தை நோக்கிப் பெரியோர்கள் அனைவரும் பேரருளாளனே இங்கு திருவவதாரம் செய்தனன் போலும் என்றும் ஸ்ரீகூரத்தாழ்வானே மறுபடியும் அவதாரம் செய்தார் போலும் என்றும் பேசி மகிழ்ந்தனர்.

இவர் வாழ்ந்த நாட்கள் 93 ஆண்டுகளும் ஏறக்குறைய 8 மாதங்களும் ஆகும். பிங்கள வருஷத்தில் அவதரித்த ஸ்வாமி எம்பெருமானாருக்கு ஏழு வருஷம் முன்பே ஸெம்ய வருஷத்தில் அவதரித்து அவருக்கு சிஷ்யராக இருந்த கூரத்தாழ்வானைப் போல் இவ்வண்ணாவும் மணவாளமாமுனிக்கு ஒன்பது வருஷங்கள் முன்பே பிலவ வருஷத்தில் அவதரித்து அவருக்குச் சிஷ்யரானார்.

இங்ஙனமே நம்மாழ்வார் அவதரிப்பதற்கு முன்பே அவதரித்து பின்பு அவருக்குச் சிஷ்யராகி அவர் திருநாட்டுக்கு எழுந்தருளின பிறகும் அவர் அருளிய திருவாய்மொழி முதலிய திவ்யப்ரபந்தங்களை ப்ரவசனம் செய்து கொண்டிருந்து பிறகு திருநாட்டுக்கு எழுந்தருளின மதுரகவியாழ்வாரைப்போல், இவ்வண்ணாவும் மாமுனிகளுக்கு முன்பே அவதரித்து அவர் திருநாட்டுக்கு எழுந்தருளான ருதிரோத்காரி வருஷத்திற்குப்பின்பும் அவர் அருளிய க்ரந்தங்களைப் ப்ரவசனம் செய்து கொண்டும் தேவுமத்தரியாது மாமுனிகளையே த்யானித்துக் கொண்டும் 10 வருஷங்கள் எழுந்தருளியிருந்து ஸ்ரீமுக வருஷத்தில் திருநாட்டுக்கு எழுந்தருளினார்.

ப்ரதிவாதி பயங்கரர் என்று பெயர் வரக்காரணம்

நயநவரதாசார்ய ஸ்வாமியினுடைய திருவருளாலே ந்ருஸிம்ஹமிசர்ன் என்னும் ப்ரசண்டாத்வைத பண்டிதரோடு வாதம் புரிந்து வெற்றி பெற்று அப்பண்டிதரைத் தமது சிஷ்யராக்கிக்கொண்டார். அதைக்கண்டு உள்ளம் பூரித்த நயநவரதாசார்யர் 'ப்ரதிவாதி பயங்கரர்' என்ற விருதைச் சூட்டினார். அண்ணா அவருடைய ஜ்ஞாந புத்ரராக விளங்கினார்.

ஸ்ரீஅண்ணாவிடற்கு ஸ்ரீவைஷ்ணவதாஸன் என்கிற தாஸ்யநாமம் ஏற்படுதல்

மாமுனிகளின் பாதக்கமலங்கள் காணவேணுமென்னும் பேராசையோடே திருவரங்கப்பெருநகருக்குச் சென்று பெரியஜீயர் திருவடிகளிலே தெண்டன் சமர்பித்து நிற்க ஜீயரும் குளிர நோக்கி இவரைப் பற்றி விசாரிக்க இவரும் தன்னைப்பற்றி விரிவாக உறைத்து அடியேனை ஆட்கொள்ள வேணும் மென்ன ஜீயரும் `நீர் ப்ரதிவாதிபயங்கரர் நாம் ஸாது எங்கே கூடுகிறது' என்று சொல்ல அதற்கு அண்ணா அவர்கள் ப்ரஸித்த: பரகோஷ்டிஷு பரவாதிபயங்கர: ஸ்ரீவைஷ்ணவநாமம் கோஷ்டிஷு தத்தாஸ இதி விச்ருத:' என்று விண்ணப்பம் செய்து `அடியேனை அப்படித் திருஉள்ளம் பற்றலாகாது. ஸ்ரீவைஷ்ணவதாஸனாகக் கொண்டருளவேணும் என்று ஆர்த்தியுடன் ப்ரார்த்திக்க, அதைக்கேட்ட மாமுனிகள் போரவுகந்து, அண்ணாவைப் பொலியக் கொண்டாடி `இனி உம்முடைய வம்ஸத்தார்க்கெல்லாம் ஸ்ரீவைஷ்ணவதாஸனென்ற விதுவே ஸ்வரூப நிருபகமான தாஸ்ய நாமமாகக்கடவது' என்று அருளிச்செய்தார். இங்ஙனே மணவாளமாமுனிக்கும் அண்ணாவுக்கும் ஆசார்ய சிஷ்ய க்ரமத்தைநோக்கி முன்னோர்கள் `வரவரமுநிமதாம் யாதே யதிராஜே ஸகலலோக ஜீவாதௌ/ ஸ்ரீவாதிபீகரோபுத் ஸ்ரீமான் ஸ்ரீவத்ஸ சிஹ்நமிச்ரோமபி' என்று அநுஸந்தித்தார்கள். அதாவது ஜகதாசார்யரான எம்பெருமானானார் மணவாளமாமுனிகளாகத் திருவவதரித்தவாறே, கூரத்தாழ்வானும் அண்ணாவாக அவதரித்தார்.

நாள் பாட்டு

எத்திசையும் புகழோங்கி வளர்ந்திட வந்து பிறந்திடுநாள்
ஏரணி கீர்த்தி எம்பெருமானார் தம் தரிசன மேய்ந்திடுநாள்
பக்தி விரக்திகள் பாங்கினி லோங்கிடப் பாரினை யுய்த்திடுநாள்
பாவனமாகிய பரமபதந்தனில் வாசல் திறந்திடுநாள்
முத்திதரும் நகரேழினில் சீரிய கச்சி விளங்கிடுநாள்
முன்னவரருளிய மொழிகள் விளங்கிட வீறு பெறுத்திடு நாள்
ஓத்த முடம்பைக் குலத்திலோர் சீரியவாதி பயங்கரனார்
உலகில் உதித்திடு நாள் திருவாடியில் புஷ்யமெனும் நாளே.

மாலைபுனைதோளான் மணவாளமாமுனிவன்
கோலம் மறவாத கொண்டலே - பாலமுதம்
என்னும் பரவாதி பயங்கர மண்ணனே
இன்னமொரு நூற்றாண்டிரும்.

மங்கள் ஸ்லோகம்

மங்களம் குருவர்யாய மங்களம் குணஸிந்தவே /
ஸ்ரீவாதி பீதிகரார்யாய நித்யஸ்ரீர் நித்யமங்களம் //

பெருமாள் கோயில் ப்ரதிவாதி பயங்கரம் ஜகத்குரு ஸ்ரீகாதி அநந்தாசார்யார் ஸ்வாமி
அருளிச்செய்த ஆசார்யசர்யாம்ருதத்தின் தமிழாக்கத்திருந்து எடுக்கப்பட்டது.

ஸ்ரீபிரதிவாதி பயங்கரம் அண்ணா திருவடிகளே சரணம்.

வாசிக தோஷ: சஷந்தவ்ய: